

Ommna Marija Addolorata

adattata minn ERMES RONCHI, *Le Case di Maria. Polifonia dell'esistenza e degli affetti*, Milano 2014.

INNU – Wieqfa kienet, imbikkija,
l-Omm hdejn Binha fit-tbatija,
fuq salib imdendel.

Ta' din l-Omm il-qalb maqsuma
f'dak l-imrar bl-uġiġ mitmuma
nifed sejf in-niket.

Kemm tbatija f'qalb muġuġha,
liema dwejjaq li jifniha
ħasset l-Omm imbierka.

X'wegġha ġarrbet u x'kefrija
meta ratu fit-tbatija
l-Omm lil Binha, Alla.

Qalb kull bniedem tħoss ġħaliha
lil Omm Kristu u tibkiha
x'ħin tarah f'dil-ħasra.

Min ma jħossx id-dwejjaq tagħha
x'ħin ta' Kristu l-Omm jilmahha
f'niket kbir ma' Binha?

Ġħad-dnubiet tal-poplu l-ħati,
lil Ġesù hi ratu jbati
taħt is-swat bla ħniena.

Rat lil Binha u baqġhet mieġħu
f'dak l-imrar tal-mewta tieġħu
waqt li ħarget ruħu.

Omm u ġħajn ta' mħabba ġħaliġa,
ġegħelni nħoss dik it-tbatija
biex jien nibki mieġħek.

Kebbes f'qalbi nar ta' mħabba,
la tħalliha qatt tittabba'

imħabti għal Kristu.

Omm qaddisa, isma' talbi:
dawk il-pjagi qeghedli f'qalbi
t'Ibnek Ġesù msallab.

Aqsam miegħi dit-tbatija
għal Ġesù, li mħabba fija
xerred demmu kollu.

Ħdejn Ġesù nibki dñubieti,
fis-salib nara ħtijieti,
sakemm ngħix dil-ħajja.

Kemm nixtieqni nibqa' miegħek
mas-salib, u fid-dmugħ tiegħek
nissieheb minn qalbi.

Vergni mbierka, Omm qalbiena,
uri miegħi din il-ħniena,
biex inħoss l-indiema.

Mewt Ġesù qeghedli quddiemi
fuq il-pjagi jkun biss kliemi
u l-Passjoni tiegħu.

Ġeghelni nħoss il-pjagi fija,
is-salib u kull tbatija,
u nissaffa b'Demmu.

Vergni mbierka, ieqaf miegħi
f'Jum il-Ħaqq, biex fit-tmiem tiegħi
fin-nar qatt nintilef.

Bis-salib fit-triq wennisni,
u b'mewt Ibnek, Omm, ħarisni,
Żommi shiħ fil-grazzja.

Meta jmut dal-ġisem fqajjar,
agħmel int li jien nittajjar
lejn is-sebħ tal-Ġenna. Amen

Ingbarna hawnhekk illejla, kull wiehed u wahda minna bl-istorja tal-ħajja tiegħu, sabiex flimkien nimxu it-triq ma' Ommna Marija. F'dan il-mument ta' talb sejr inħarsu lejn diversi mumenti mill-ħajja ta' Marija, mumenti sempliċi, ordinarji imma li fihom Marija għexet hwejjeġ kbar. Żgur li bl-eżempju tal-ħajja tagħha Marija tista' titfa' dawl fuq il-ħajja tagħna. Forsi ġejna hawn bl-impresjoni li sejr inħarsu fit-triq wara Marija Addolorota, pero fil-verità hija Marija li timxi magħna fit-triq tal-ħajja; hija hi li bl-imħabba tagħha ta' Omm tilqagħna fi ħdana u tharisna. Hija Marija, li qegħda tgħid lilna l-kliem li darba hija irċeviet mingħand l-anglu: la tibzax, la tibzax timxi t-triq tal-ħajja, jiena miegħek.

O Marija għallimna nitolbu; int li f'ħajtek għext tabilhaqq kliem ibnek Ġesù: Itolbu u jingħatakom, fittxu u ssibu, ħabbtu u jifthulkom (Lq 11, 9-10).

L-Ewwel Mument

L-Anglu Gabrijel iżur lil Marija fid-dar tagħha ta' Nazaret u jħabbrilha li sejra ssir Omm il-Messija

INNU – Vergni mbierka, Omm ta' Ġesù,
sa minn dejjem għazlek Hu;
fawrek bil-grazzja u żejnek għalih:
Lilek, Marija nagħtuk kull ġieħ.

Ave, ave, ave Marija.

Bl-aqwa mħabba lqajt il-Feddej,
għext qaddejja tal-Mulej.
Lil Gabriel emmint minnufih:
Lilek, Marija nagħtuk kull ġieħ.

Ave, ave, ave Marija.

Mill-Vanġelu skont San Luqa

Mbagħad fis-sitt xahar Alla baġhat l-anglu Gabrijel f'belt tal-Galilija, jisimha Nazareth għand xebba, mgħarssa ma' raġel jismu Ġuzeppe mid-dar ta' David. Dix-xebba kien jisimha Marija. L-anglu dahal għandha u qalilha: "Sliem għalik, mimlija bil-grazzja, il-Mulej miegħek."

Hsieb

Aħna u nikkontemplaw lil Marija fid-dar tagħha ta' Nazaret, naraw li Marija hija il-mara akkoljenti li tilqa' it-thabbira tal-Anglu u tilqa' fiha il-Verb ta' Alla. Marija tgħallimna li l-bniedem qatt ma jista' jaħkem bi dritt lil Alla, il-bniedem jista' biss jilqa' lil Alla. Il-bniedem qatt ma jista' jakkwista lil Alla, imma jista' biss ikun preparat għall-azzjoni Divina. Marija hija għalhekk bħal dik l-art fertili tistenna li fiha tinzera iż-zerriegħa divina sabiex hija thalli l-frott.

Marija hija dik li tagħti ospitalita lil Alla. Fil-lingwa Ebrajka, il-ħniena u l-ġuf matern huma indikati bl-istess kelma. Dan għaliex il-ħniena per ecċellenza isseħħ meta l-omm tagħti spazju f'ġufha lit-tarbija tagħha. Ahna lkoll ngħixu għaliex xi darba omm uriet ħniena magħna u laqgħetna f'ġufha. F'dan is-sens, Marija hija għalhekk dik li uriet ħniena ma' Alla għaliex laqgħet lil Alla f'ġufha. Alla jaċċetta l-ħniena ta' Marija u sar laħam fil-ġuf ta' dik it-tfajla dejjem akkoljenti.

Marija permezz tal-ħniena tagħha saret strument f'idejn Alla. Din hi s-sejha ta' kull nistrani, li juri ħniena ma' Alla u jhalli lil Alla jitwieled fih u jagħmlu strument tiegħu. Hekk il-jien setgħani jinbidel f'jien akkoljenti li jaf iħobb mhux lilu nnifsu imma lill-oħrajn.

Dan hu l-pjan ta' ħajja li tippreżentalna Marija fid-dar ta' Nazaret.

Talba:

O Marija, omm tagħna, inti li lil Alla smajtu jkellmek mhux f'xi liturgija solenni imma fl-ordinarjeta tal-ħajja ta' kuljum, għenna sabiex fin-normalita u fis-sempliċità tagħna ahna nagħrfu nuru ħniena ma' Alla u bħal ma inti nissiltu fil-ġuf, ahna nkunu kapaċi nnisluh fid-dinja ta' madwarna.

Missierna, Sliema (X10), Glorja.

Inqimuk O Marija u nberkuk,
ghax bid-duluri ssehibt ma' Kristu fil-fidwa tagħna.

It-Tieni Mument

Marija tmur izzur lil qaribha tagħha Santa Elizabetta u flimkien jitolbu u jfahhru lil Alla

INNU – Lejn l-għolja tal-Hebron
Hi thaffef bil-ħrara
Biex lil qaribitha
Bi mħabba trodd żjara.

Ave Marija

Mill-Vangelu Skont San Luqa

F'dawk il-ġranet Marija qamet u marret thaffef lejn l-għoljiet, f'belt tal-Lhudija. Dahlet għand Żakkarija u sellmet lil Elizabetta. Malli Elizabetta semgħet lil Marija ssellmilha, it-tarbija qabżet fil-ġuf tagħha u Elizabetta mtliet bl-Ispirtu s-Santu; u nfexxet f'għajta kbira u qalet: "Mbierka inti fost in-nisa, u mbierka il-frott tal-ġuf tiegħek! U minn fejn ġieni dan li omm il-Mulej tiegħi tigi għandi? Għax ara, malli smajt f'widnejja lehen it-tislma tiegħek, it-tarbija li għandi fil-ġuf qabżet bil-ferħ. Iva, hienja dik li emmnet li jseħħ kull ma bagħat jgħidilha l-Mulej?" Imbagħad qalet Marija: "Ruhi tfahhar il-kobor tal-Mulej, u l-ispirtu tiegħi jifrah f'Alla s-Salvatur tiegħi, għax hu xeħet għajnejh fuq iċ-ċokon tal-qaddejja tiegħu. Iva, minn issa 'l

quddiem kull nisel isejjahli hienja, għax is-setghani għamel miegħi hwejjeg kbar; qaddis hu l-isem tiegħu.

Hsieb

Marija tmur għand il-qariba tagħha Elizabetta u flimkien ifaħhru lil Alla. Marija tfahhar lil Alla għal dak kollu li għamel magħha. Din hi l-fidi ta' Marija - fidi li fiċ-ċentru tagħha tqiegħed mhux tant dak li jien nagħmel għal Alla imma dak li Alla jagħmel għalija. Is-salvazzjoni ma tiġix għaliex jien inhobb lil Alla imma bil-kuntrarju għaliex Alla jhobb lili. Marija dan fehmieta u għalhekk faħhret lil Alla.

Marija dan il-ferħ tagħha qasmitu mal-oħrajn; Marija tqila bil-Verb t'Alla marret fid-dar ta' Elizabetta. Marija wasslet il-Verb Divin, l-Iben t'Alla fid-dar tal-qariba tagħha. Din hi s-sejha ta' kull nistrani, li bħal Marija, jkun tabilhaqq haġa waħda ma Krsitu u li kull fejn imur, f'kull dar li fiha jidhol u f'kull ma jagħmel huwa jwassal lil Kristu - għaliex fi kliem Ġesù nnifsu 'min jisma' lilkom ikun jisma lili' (Lq 10, 16).

Talba

O Marija, int li ġarrejt f'gufek lill-Iben t'Alla, int li kont tabilhaqq haġa waħda ma Kristu, għenna sabiex aħna wkoll inkunu messaggjiera tiegħu, sabiex kull fejn inkunu, f'kull ma aħna nagħmlu, aħna nuru lid-dinja li Alla hekk haħb lid-dinja li bagħat lill-Ibnu l-wahdieni biex isalvana.

Missierna, Sliema (X10), Glorja.

Inqimuk O Marija u nberkuk,
għax bid-duluri sseħibt ma' Kristu fil-fidwa tagħna.

It-Tielet Mument

Ġużeppi jiehu lil Marija għandu

INNU – *Rit:* Fejn issib l-imħabba u l-għożża,
'l Alla wkoll issib.

Migburin ilkoll fl-imħabba, f'Ġesù Sidna,
Qlubna bih jimtlew bil-hena, frott il-għaqda;
Jekk tassew inhobbu 'l Alla, nibzghu minnu,
U minn qalbna nħobbu l-aħwa, ordni tiegħu. *Rit:*

Mill-Evangēlju skont San Mattew

It-tnissil ta' Ġesù l-Messija sar hekk: ommu Marija, wara li tgħarrset ma' Ġużeppi, qabel ma marru joqogħdu flimkien, saret omm bil-hidma tal-Ispirtu s-Santu. Żewġha Ġużeppi, li kien raġel ġust u ma riedx ixandarha quddiem kulhadd, għamel il-ħsieb li jibgħatha bil-moħbi tan-nies. Meta kien għadu qiegħed jaħsibha, deherlu angli tal-

Mulej fil-holm u qallu: "Ġużeppi, bin David, xejn la tibza' tiehu għandek lil martek Marija, għax dak li tnissel fiha geġ mill-Ispirtu s-Santu. Hi se jkollha iben, u inti ssemmin Ġesù, għax hu jsalva l-poplu tiegħu minn dnubiethom." Dan kollu ġara biex iseħħ dak li kien qal il-Mulej permezz tal-profeta, meta qal: 'Ara, ix-xebba tnissel u jkollha iben, u jsemmuh Ghimmanu-El, li bi lsienna jfisser 'Alla magħna.' Ġużeppi, meta qam, għamel kif ordnal u l-anġlu tal-Mulej, u ha lil martu għandu. Imma baqa' ma għarafhiex sa ma kellha iben, u semmieh Ġesù.

Hsieb

Ġużeppi ha lil martu għandu. Marija halliet id-dar ta' Nazaret u marret tgħix fid-dar ta' Ġużeppi, ir-raġel li Marija kienet thobb. Marija, għalkemm vergni, kienet ukoll mart Ġużeppi. Marija u Ġużeppi kienu tabilhaqq koppja. L-Evangelista Mattew jurina li anke Ġużeppi ircieva f'holma t-thabbira tat-twelid tal-Messija. Dan ifisser li Alla wassal il-messaġġ tiegħu kemm lir-raġel u kemm lill-mara, kemm lil Marija, il-vergini, u kemm lil Ġużeppi, il-ġust - Alla għalhekk ikellem lill-koppja, hu jwettaq il-pjan tiegħu tas-salvazzjoni fi hdan din il-koppja ta' Nazaret.

Bħal fil-każ ta' Marija u Ġużeppi, anke illum Alla għadu jaħdem fil- u bil-koppji, permezz tal-imhabba u d-djalogu imma anke permezz tal-kriżi u d-dubbji. Alla ma jisraqx spazju lill-koppja u lill-familja, Alla ma jtellifx lill-familja imma il-preżenza tiegħu issaħħaħ il-familja u twassalha għall-milja tagħha. Fil-komunjoni u l-imhabba, il-koppja hija tabilhaqq xbieha t'Alla.

Talba

O Marija, int li flimkien ma' Ġużeppi, intom il-mudell tal-familja, kompli saħħaħ u seddaq il-familja tagħna, biex jagħrfu li b'imhabbithom huma ko-operaturi fil-pjan t'Alla u xhieda fost l-umanita tal-imhabba t'Alla għal bniedem.

Missierna, Sliema (X10), Glorja.

Inqimuk O Marija u nberkuk,
għax bid-duluri sseħibt ma' Kristu fil-fidwa tagħna.

Ir-Raba' Mument

Marija fit-twelid ta' binha Ġesu

INNU – Ġo għar ckejken f'Betlem
Lil Binha tadura,
Fil waqt illi tqieghdu
Bil-hlewwa fmaxtura.

Ave Marija

Mill-Evangelju skont San Luqa

Meta mbaġhad l-angli hallewhom u telġu s-sema, ir-rġhajja bdew jgħidu lil xulxin: "Ejjew immorru Betlehem ha naraw x'gara kif għarrafna l-Mulej." Marru mela jgħaġġlu, u sabu lil Marija u 'l Ġużeppi, bit-tarbija mimduda f'maxtura. Kif raw dan, bdew jgħarrfu b'kull ma kien intqal lilhom dwar dik it-tarbija, u kull min semagħhom baqa' mistagħġeb b'dak li qalulhom ir-rġhajja. Marija, min-naħa tagħha, baqgħet tgħożż f'qalbha dawn il-hwejjeġ kollha u taħseb fuqhom bejnha u bejn ruħha.

Hsieb

Marija hija dik li tgħożż l-għegubijiet li Alla għamel. Mimlija b'għaġeb hija timmedita u taħseb fuq dak li Alla kien qiegħed iwettaq. Quddiem l-opra ta' Alla, Marija tieqaf u taħseb bejnha u bejn ruħha. Marija tmur lil hinn minn dak li hu apparenti u timmedita fuq dak li hemm moħbi f'dik it-tarbija; Alla nnifsu.

Marija hija għalhekk il-mara kontemplattiva; dik li kienet taħseb fuq l-opri li Alla wettaq sabiex b'fiduċja tkompli ggedded l-iva tagħha lejha. Marija hija l-mara mimlija għerf, li kienet tara l-id kollha mħabba ta' Alla prezenti fl-istorja. Marija hija l-mara tas-silenzju; li tiskot sabiex tisma lil Alla li jitkellem fis-silenzju. Marija, kienet mimlija bil-grazzja, imma dan ma jfissirx li Marija kienet taf kolloxx jew li fehmet kolloxx, imma jindika l-kapaċita li kellha Marija li tgħożż l-għegubijiet ta' Alla, li taħseb u timmedita fuqhom, li tilqagħhom b'fiduċja.

Il-ġrajja tat-twelid tal-Messija hija mimlija kontradizzjonijiet; Alla li jitwieled f'tarbija, Messija li twieled f'maxtura tal-annimali; imma quddiem dawn il-kontradizzjonijiet Marija temmen għax taf li Alla jaħdem anke permezz tal-kontradizzjonijiet.

Hekk kif Marija bil-fidi tagħha kienet dawl għall-persuni ta' madwarha, jeħtieġ li anke n-nisrani jkun dak li bil-fidi tiegħu isostni lill-oħrajn; u dan għaliex in-nisrani huwa dak li kapaċi jmur lil hinn mill-kontradizzjonijiet tal-hajja u b'għożża jagħraf li Alla ma nsiniex imma huwa tabilhaqq magħna.

Talba

O Marija, il-mara tas-silenzju u s-smieġh, għenna nikbru fil-għaqal u l-għerf, sabiex bhalek inkunu aħna wkoll kapaċi li nemmnu li Alla tabilhaqq għadu jagħmel hwejjeġ kbar magħna. Għenna sabiex aħna wkoll nibqgħu inkunu bħal kewkba ta' filgħodu li bil-fidi tagħna ngħinu lin-nies ta' madwarna jagħrfu li Alla ma nsihomx imma huwa prezenti anke saħansitra f'dawk is-sitwazzjonijiet li apparentament jidhru kontradittorji.

Missierna, Sliema (X10), Glorja.

Inqimuk O Marija u nberkuk,
għax bid-duluri ssehibt ma' Kristu fil-fidwa tagħna.

Il-Hames Mument

Marija titef lil binha Ġesu fit-tempju

INNU – Ta' din l-Omm il-qalb maqsuma
f'dak l-imrar bl-uġiġ mitmuma
nifed sejf in-niket.

Kemm tbatija f'qalb muġuġha,
liema dwejjaq li jifniha
ħasset l-Omm imbierka.

X'wegġha ġarrbet u x'kefrija
meta ratu fit-tbatija
l-Omm lil Binha, Alla.

Mill-Evangġelju Skont San Luqa

Ta' kull sena l-ġenituri ta' Ġesù kienu jmorru Ġerusalem għall-festa tal-Għid. Meta kellu tnax-il sena telġu wkoll, skond id-drawwa ta' dik il-festa. Wara li għaddew dawk il-ġranet qabdu t-triq lura, imma t-tfajjel Ġesù baqa' Ġerusalem bla ma kienu jafu l-ġenituri tiegħu. Huma ħasbuh qieghed ma' xi whud li kienu fit-triq magħhom; iżda meta wara jum mixi fittxewh fost qrabathom u n-nies li kienu jafuhom, ma sabuhx, u għalhekk reġġu lura Ġerusalem ifittxuh. Wara tlitt ijiem sabuh fit-tempju, bilqieghda f'nofs l-ghalliema, jismagħhom u jistaqsihom; u kull min semgħu baqa' mistagħġeb bid-dehen u t-twegibiet tiegħu. Kif rawh, nstamtu, u ommu qaltu: "Ibni, dan għaliex għamiltilna hekk? Ara, missierek u jiena konna qegħdin infittxuk b'qalbna maqsuma?" U hu qalilhom: "U għaliex kontu qegħdin tfittxuni? Ma tafux li jiena għandi nkun f'dak li hu ta' Missieri?" Iżda kliemu ma fehmux. Imbagħad niżel magħhom u raġa' mar Nazaret; u kien jobdihom. U ommu kienet tghożż f'qalbha dawn il-ħwejjeġ kollha.

Ħsieb

Bħal kull familja ohra anke il-familja ta' Nazaret tghaddi minn mument ta' inkomprensjoni bejn il-ġenituri u l-iben: Ibni, dan għaliex għamiltilna hekk? Ara, missierek u jiena konna qegħdin infittxuk b'qalbna maqsuma! L-Evangġelju jgħidilna li l-ġenituri baqgħu ma fehmux kliem binhom u mbagħad telqu flimkien lejn Nazaret.

Kemm ġenituri li għaddejjin minn mument ta' inkomprensjoni ma uliedhom jistgħu jifhmu dak li għaddiet minnu Marija meta ma fehmix lil binha! Marija tghallimna iżda li huwa biss progressivament li wiehed isir tabilhaqq Missier u Omm u dan jinkludi anke l-mumenti tal-prova, tal-kontestazzjoni, il-mumenti fejn l-ulied jidhru li ma humiex qegħdin jifhmu. Marija tghallimna li ma għandna qatt naqtgħu qalbna imma kontinwament nibqgħu ngeddu l-iva tagħna li nkunu ġenituri.

Meta allura fid-djar tagħna ngħaddu minn żmien ta' kontestazzjoni, ta' nuqqas ta' ftehim, ta' inkomprensjoni, fejn l-ulied ma jaċċettawx dak li jgħidu l-ġenituri, meta l-ulied jiċhdu l-fidi tal-ġenituri tagħhom, huwa mportanti li wiehed jiftakar f'dak li kien jgħid wiehed; jekk ibnek sejjer lura fil-ħajja tal-fidi tiegħu dan ma

jfissirx li hu tilef lil Alla jew li Alla qata' qalbu minnu. Fl-ahħar mill-ahħar intom ma tafux x'ghaddej fil-qalb ta' binkom jew bintkom, fuq kollox m'ghandkomx ghax thossukom hatja. Il-fidi ghandha l-istaguni tagħha, ghandha triqat misterjużi. Imma jekk intom żrajtu iż-żerriegħa t-tajba tal-vanġelu, anke jekk bħalissa binkom ghaddej mix-xitwa tal-fidi, fejn jidher li kollox huwa mejjet, dik iż-żerriegħa ghad tinbet u thalli l-frott. Il-profeta Isaija jassigurana li l-hwejjeġ ta' Alla ma jirritornawx ghand Alla mingħajr ma jhallu l-frott, ghax il-qawwa mhix f'min jizra ż-żerriegħa imma fiż-żerriegħa innifisha, il-qawwa mhijiex fil-predikatur imma fil-vanġelu imxandar, il-qawwa ma hijiex fil-kapaċità tal-ġenitur imma fl-imħabba u t-tjubija li hu għadda lil uliedu; il-qawwa qegħda fiż-żerriegħa t-tajba!

Marija kienet kapaċi tkun ġenitur tajjed fis-semplicità u n-normalità tagħha. Ghaliex l-aktar haġa importanti ma huwiex dak li tagħmel imma kif tagħmlu. L-aktar importanti ma huwiex il-fatt li int ġenitur, imma fuq kollox il-mod kif int tgħix il-maternità u l-paternità tiegħek; b'kemm jirnexxielek tgħix il-verità, il-passjoni, il-konvinzjoni - kemm jirnexxielek tagħmel l-affarijiet iż-żgħar tal-ħajja ta' kuljum b'imħabba. Huma nies bħal dawn li jagħmlu d-dinja post dejjem isbaħ u ahjar.

Talba

O Marija, mudell ta' kull ġenitur, dawwal lill-ġenituri sabiex jagħrfu jkunu tabilhaqq skola tal-ħajja għal uliedhom. Qawwilhom qalbhom sabiex qatt ma jaqtgħu qalbhom quddiem din il-missjoni, sabiex b'imħabba jibqgħu jizirgħu ż-żerriegħa t-tajba fil-qalb ta' uliedhom.

Missierna, Sliema (X10), Glorja.

Inqimuk O Marija u nberkuk,
ghax bid-duluri ssehibt ma' Kristu fil-fidwa tagħna.

Is-Sitt Mument

Marija waqt it-tieg f'Kana tal-Gallilija

INNU – Int il-kenn ta' wliedek dgħajfin,
tama u farag tal-bnedmin;
f'Qalbek insibu l-oħla mistrieh:
Lilek, Marija nagħtuk kull ġieh.

Ave, ave, ave Marija.

F'din id-dinja mhawda ta' llum,
erfa' qlubna lejk kull jum.
Dawl il-Mulej lill-bniedem agħtih:
Lilek, Marija nagħtuk kull ġieh.

Ave, ave, ave Marija.

Mill-Evangelju skont San Ġwann

Mbagħad fit-tielet jum sar tiegħ f'Kana tal-Galilija, u omm Ġesù kienet hemm. Ġesù kien mistieden għat-tiegħ hu wkoll flimkien mad-dixxipli tiegħu. Billi ma kienx fadal iżjed inbid, omm Ġesù qaltli: "Ma għandhomx inbid." U Ġesù qalilha: "X'hemm bejni u bejnek, mara? Is-siegħa tiegħi għadha ma waslitx." Omm Ġesù qalet lill-qaddejja: "Aghmlu kull ma jgħidilkom hu." Issa kien hemm sitt ġarar tal-ħaġar, mqiegħda hemm għar-rit tal-purifikazzjoni tal-Lhud, kull waħda minnhom tasa' xi mitt jew mija u għoxrin litru. Ġesù qal lill-qaddejja: "Imlew il-ġarar bl-ilma." U dawk imlewhom sax-xifer. Mbagħad qalilhom: "Issa ħudu minnu u newwluh lil dak li qiegħed jieħu ħsieb il-mejda." U huma marru jagħtuhulu. Hu daq l-ilma mibdul fi nbid; u billi ma kienx jaf mnejn ġie, għalkemm il-qaddejja li ħadu mill-ilma kienu jafu, sejjah lill-għarus u qallu: "Kulhadd l-inbid it-tajjeb iservi l-ewwel; meta mbagħad ikun ħadhom igibu dak li jkun inqas tajjeb. Imma int l-inbid it-tajjeb erfajtu sa issa." Dan li għamel Ġesù f'Kana tal-Galilija kien l-ewwel wiehed fost is-sinjali tiegħu.

Ħsieb

Marija il-mara li waqt it-tiegħ ta' Kana tinduna li ma kienx fadal inbid. Marija hija l-mara dejjem attenta u li għax kienet attenta għamlet minn kollox sabiex it-tiegħ ma jisfrattax. L-imħabba ta' Marija twassalha biex ikollha attenzjoni u kura fil-konfront tal-oħrajn. Forsi l-oppost tal-imħabba ma hijiex il-mibgħeda imma l-indifferenza, id-disattenzjoni. Kien hemm ħafna mistiedna waqt it-tiegħ, forsi xi wħud indunaw li ma kienx għad fadal inbid, imma hadd ma tkellem. Kienet Marija biss li tkellmet u li marret għand Ġesù u qaltli; 'ma għandhomx inbid'.

L-indifferenza li hi sintomu komuni ħafna fil-qalb tal-bniedem kontemporanju! Kemm jien attent għall-bżonn tal-ieħor? kemm jien attent għall-faqar li hawn madwarna?

Marija quddiem il-bżonn tal-oħrajn tmur quddiem Ġesù u titlob. Marija hija l-mara tat-talb u fit-talb tagħha jidhlu l-oħrajn. Marija ma titlob xejn għalija imma titlob kollox għall-oħrajn - l-inbid li jagħti l-ferħ lura lill-mizzewġin li kienu qed jiċcelebraw it-tiegħ. Marija ma takkuża lil hadd għan-nuqqas tal-inbid - imma titlob lil Ġesù sabiex jimla dan il-vojt. Kemm il-darba aħna nkunu l-ewwel li nipponaw subgħajna imma minn tal-aħħar biex niddeċiedu li nagħmlu xi haġa? Ħafna drabi l-akkużi li nagħmlu fil-konfront tal-oħrajn ma humiex għajr skuża sabiex ngħattu l-passività tagħna.

Marija hija dik li quddiem il-kriżi ta' Kana ma taqtax qalbha, turina li għal Alla xejn ma hu mpossibbli - bil-qawwa t'Alla id-dgħajjef jista' jsir b'saħħtu, l-ilma jista' jinbidel f'inbid - din ma hi xejn għajr il-liġi tat-tama! Jehtiegħ biss li nzommu f'moħħna l-aħħar kelmiet ta' Marija; aghmlu dak li jgħidilkom hu

Talba

O Marija, il-mara tat-tiegħ ta' Kana, poġġi fil-qalb tagħna l-attenzjoni li kellek int lejn l-oħrajn - lejn il-bżonnijiet ta' dawk kollha li magħhom niltaqgħu. Għenna nirbħu kull

tentazzjoni ta' indifferenza u passività, u aghmel li quddiem it-tbatija tad-dinja ahna nkunu messaggiera ta' fidi u tama f'ibnek Ġesù.

Missierna, Sliema (X10), Glorja.

Inqimuk O Marija u nberkuk,
ghax bid-duluri ssehibt ma' Kristu fil-fidwa taghna.

Is-Seba' Mument

Marija taht is-salib ta' binha Ġesu

INNU – Rat lil Binha u baqghet mieghu
f'dak l-imrar tal-mewta tieghu
waqt li harget ruhu.

Kebbes f'qalbi nar ta' mhabba,
la thalliha qatt tittabba'
imhabbti ghal Kristu.

Omm qaddisa, isma' talbi:
dawk il-pjagi qeghedli f'qalbi
t'Ibnek Ġesù msallab.

Mill-Evanggelju skont San Ġwann

Kien hemm wieqfa hdejn is-salib ta' Ġesù ommu, oht ommu, Marija ta' Kleofa, u Marija ta' Magdala. Mela kif Ġesù lemah lil ommu u lid-dixxiplu li kien ihobb wieqaf hdejha, qal lil ommu: "Mara, hawn hu ibnek." Imbaghad qal lid-dixxiplu: "Hawn hi ommok." U minn dak il-hin id-dixxiplu hadha ghandu.

Hsieb

Id-dixxiplu ha lil Ommu Marija ghandu - L-Evanggelista ma jridx semplicement jghidilna li d-dixxiplu ha lil Marija d-dar imma aktar minn hekk, illi Marija saret ghad-dixxiplu l-aktar haga prezzjuza li kien jippossedi. Marija ma marritx fid-dar tad-dixxiplu ghax kellha bzonn il-protezzjoni imma pjuttost bil-kontra; Marija marret fid-dar tad-dixxiplu ghax kien hu li kellu bzonn min jiehu hsiebu. Marija saret it-tezor li jsebbaħ id-dar tad-dixxiplu li laqagħha ghandu.

Meta Ġesù fuq is-salib qal lid-dixxiplu; hawn hi ommok, ried jghidlu halli lilek innifsek tigi ffurmat minn din l-omm, mill-imhabba tagħha, mill-kliem tagħha, mis-silenzju tagħha. Tghallem minnha bħal ma kull tifel ckejken jitghallem minghand Ommu. Tghallem ghix dak li ghexet Marija - l-imhabba lejn Alla u lejn l-oħrajn!

Minn fuq is-salib Ġesu qieghed jghid lil kull wiehed u wahda minna: harsu lejn din l-Omm tagħkom Marija, hobbuha u siru bħalha. Minn fuq is-salib ĠesU qieghed jghidilna; Harsu lejn id-dinja bl-ghajnejn ta' din l-omm, ibdlu ghajnejkom u qalbkom u tghallmu hobbu bl-imhabba ta' din l-omm. Bħalma Alla fl-Antik Testment qal

‘kunu Qaddisa bħalma Qaddis huwa jien’ (Lev 19,2) Ġesù minn fuq is-salib qieghed jgħidlek; kun tabilhaqq bniedem bħal ma kienet Marija!

Talba

O Marija, Omm kollok fedelta u hniena, ibqa’ għammar fid-dar tagħna. Omm tagħna, ibqa’ għammar fid-dinja u kun kustodja tat-tama. Jekk fil-mument tad-dalma inti tibqa’ qrib tagħna u tgħidilna li int ukoll qieghda tistenna sbieħ il-jum, aħna nagħrfu nixxottaw id-dmugh minn fuq l-uçuħ tagħna u miegħek nistennew il-bidu ta’ Jum ġdid - il-jum ta’ Ibnek Ġesù Kristu il-Feddej.

Missierna, Sliema (X10), Glorja.

Inqimuk O Marija u nberkuk,
għax bid-duluri sseħibt ma’ Kristu fil-fidwa tagħna.

Salve Regina

Salve, Regina, Mater misericordiæ,
vita, dulcedo, et spes nostra, salve.
Ad te clamamus exsules filii Hevæ,
Ad te suspiramus, gementes et flentes
in hac lacrimarum valle.
Eia, ergo, advocata nostra, illos tuos
misericordes oculos ad nos converte;
Et Jesum, benedictum fructum ventris tui,
nobis post hoc exsilium ostende.
O clemens, O pia, O dulcis Virgo Maria.

Skond il-fehma tal-Papa

Missierna, Sliema u Glorja.

Għall-erwieħ tal-Purgatorju

Missierna, Sliema u Aġtathom o Mulej...

Vergni qabel it-twelid
Omm Alla itlob għalina

Sliema.

Vergni fit-twelid
Omm Alla itlob għalina

Sliema.

Vergni wara it-twelid
Omm Alla itlob għalina

Sliema.

3 Glorja lis-Santissima Trinità.

Litanija tal-Addolorata

Mulej, ħniena
Kristu, ħniena
Mulej, ħniena
Kristu, ismagħna
Kristu, ilqa' t-talb tagħna

Henn għalina

Missier Etern Alla
Iben Alla li fdejt id-dinja
Spirtu Mqaddes Alla
Trinita Mqaddsa Alla wiehed

Itlob għalina

Imqaddsa Marija
Imqaddsa Omm Alla
Imqaddsa Xebba tax-xbejbiet
Omm Imsallba
Omm imnikkta
Omm imbikkija
Omm li titniehed
Omm b'qalbek imwegga'
Omm f'baħar ta' dwejjaq
Omm imdawra b'kull tigris
Omm b'qalbek bis-sejf minfuda
Omm, mas-salib imsammra
Omm minn Ibnek imcaħħda
Int li tibki u tolfoq
Int Omm tad-Duluri
Int, għajn tad-dmugh
Int, imgarrba bit-tbatijiet kollha
Int, mera tas-sabar
Int, blata li ma tiċcaqlaqx
Int, ankra tat-tama
Int, medicina għad-dwejjaq
Int, il-faraġ ta' min hu mnikket
Int, kenn ta' dawk li tilfu t-tama
Inti it-tama ta' dawk li huma oppressi
Inti rebbieħa fuq in-nuqqas tat-twemmin

Inti konsolazzjoni tal-imsejknin
Inti saħħa tal-morda
Inti, fejqan tal-mitluqin
Inti qawwa tad-dgħajfin
Inti ħarsien ta' dawk li qed jitqabdu
Inti port ta' dawk li se jegherqu
Inti li twaqqaf it-tempesti
Inti s-sieħba ta' dawk li huma mnikkatin
Inti li għandek jiġu dawk li huma mnikkatin
Inti li għandek jiġu dawk li jitniehdu
Inti li tqawwi lil dawk li jgarrbu l-ħsara
Inti li tbeżza' lil dawk li jagħmlu l-ħsara
Inti, t-teżor tal-insara
Inti, l-imgħallma tal-Appostli
Inti, il-messejja tal-martri
Inti, id-dawl tal-Konfessuri
Inti, il-ġawhra tal-vergħni
Inti, il-faraġ tar-romol
Inti l-hena tal-qaddisin kollha
Imqaddsa Marija, inti l-oghla fil-qdusija

Haruf t'Alla, li tnehhi d-dnubiet tad-dinja,
Aħfrilna, nitolbuk, Mulej.

Haruf t'Alla, li tnehhi d-dnubiet tad-dinja,
Ismagħna, nitolbuk, Mulej.

Haruf t'Alla, li tnehhi d-dnubiet tad-dinja,
Henn għalina.

Itlob għalina Omm l-Imnikkta,
Biex jisthoqilna sehem fil-wegħdiet ta' Kristu.

Nitolbu: O Alla, li fil-passjoni Tiegħek il-Qalb Helwa tal-Vergħni glorjuza Ommok kienet minfuda minn sejf ta' niket; aghmel fil-ħniena tiegħek li aħna li qegħdin infakkru u nqimu n-niket tagħha, naqilgħu l-frott tal-Passjoni Tiegħek, Int li tgħix u ssaltan għal dejjem ta' dejjem. Ammen.

* * * * *

O Marija Addolorata,
Aħna wliedek imnikkatin,

Għax fil-mewt tal-Iben tiegħek
Batejt miegħu għall-bnedmin.
Int bil-kliem tax-xwejjah Xmuni
Hassejt qalbek b'sejf feruta
Dan għalik kien dulur kiefer
Għax ma ibnek kont marbuta.

Missierna, Sliema, Glorja.

Meta Erodi sema b'Ibnek
Intliet qalbu bil-kefrija
It-tfal kollha ried meqruda
U maqtula bil-ħruxija.
Lil Ġesù għannaqt ma' sidrek
Mifrud minnek qatt ma ridtu,
B'għagġla kbira fittixt taħrab
Għall-eżilju ġol-Egittu.

Missierna, Sliema, Glorja.

Kemm imrar u pwieni kellek
Meta tliftu tlitt ijiem
Lil Ġesù tfajjel fit-tempju
Fittixt b'herqa mingħajr sliem.
Qalbek kienet wisq magħfusa
Lejl u nhar qatt ma stabart
Tlaqt lejn darek meta sibtu
Flimkien miegħu hemm ingbart

Missierna, Sliema, Glorja.

Hekk kif smajt dik l-aħbar kiefra
Li Ġesù kien ġie maqbud
Sejf krudil nifidlek qalbek
Taħt salib fl-art kien stendut.
Harist lejħ, kien kollu dmija
Ma felahx jimxi 'lquddiem
Xtaqet qalbek kieku tghinu
Bid-dulur zammlek il-kliem.

Missierna, Sliema, Glorja.

Min ifisser x'hassejt f'qalbek
Waqt li 'l Ibnek rajtu jbati
Fuq salib aħrax imdendel
Kont taf żgur li m'huwiex ħati.
 Infniel qalbek bid-duluri
 Quddiem Ibnek f'dik is-sura
 Xejn ma tlift mit-twemmin tiegħek
 Fl-oghla ħsieb kollok miġbura.

Missierna, Sliema, Glorja.

Mis-salib niżżluh bil-qima,
Biex jidfnuh bdew it-tnejnija,
Kellek tilqgħu f'ħogrok mejjet
L-iben tiegħek, O Marija.
 B'għajnejk stess, matul id-difna
 Fejn qagħduh, Int rajt il-qabar
 Dulur ieħor qalbek nifed
 Iżda qatt ma tlift is-sabar.

Missierna, Sliema, Glorja.

Min qatt seta' jfarrag lilek
Waqt li 'l ibnek kont tibkih
F'qabar għdid difnuk quddiemek
U bil-fors kellek tħallih
 B'tama kbira l-qawmien tiegħu
 Tlitt ijiem stennejt Marija
 Ergajt rajtu mill-mewt ħieles
 Kristu, l-għajn ta' kull qdusija.

Missierna, Sliema, Glorja.

* * * * *

* * * * *

Talba lil Marija Addolorata

O Marija, int hassejt qalbek tinqasam meta mxejt ma' ibnek Ġesù tul it-triq tal-Kalvarju, u batejt int ukoll għax rajtu jbati bla htija.

Taht is-salib, inti wrejt ruhek bhala mara ta' fidi u dixxiplu ta' Ġesù, li fetħilna t-triq għas-sema bil-passjoni, il-mewt u l-qawmien tiegħu; fuq is-salib feda n-nuqqasijiet tagħna lkoll u wriena kif ingorru s-salib tagħna.

Int kont taf li fis-salib hemm il-glorja, fit-tbatija hemm ir-rebħ u fil-mewt hemm il-ħajja.

Nitolbok, o Marija Addolorata, itlob għalija biex jien ukoll nagħraf li permezz t-tbatija nista' nissaffa minn dñubiet, li permezz tas-salib jien gejt salvat, għaliex fis-salib hemm il-fidwa.

Għalhekk, itlob għalija, biex meta s-salib jagħfas fuqi u x-xitan jipprova jikkonvinċini li Alla nsieni, jiena nifhem li dak is-salib qed jippermettigh Alla f'ħajti biex jiena nkun nista' ningħaqad aktar ma' ibnek Ġesù mislub.

Dan nitlobok, o Marija Addolorata, f'isem ibnek u ħuna Ġesù Kristu.
Ammen.

* * * * *